

॥ ఓం నమో వేంకటేశాయ ॥

23.11.2023-గురువారం (138వ రోజు)

## శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।

గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

వృషభాయత నేత్రాయ వృషద్యుగ్గోచరాయ చ ।

వృషశైల నివాసాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణామృత రసాఢ్య పయో దుహన్తీం

తన్నామ రూప శుభ గాన రవైశ్చలన్తీం ।

వ్యాస ప్రసూత శుక గోప వరైర్లసన్తీం

గాం కామదాం దుహత భాగవతం వదన్తీం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - కె.వి.ఎస్.వి.జి. శేషాచార్యులు మరియు

డా. పి.వి.ఎస్.ఎన్. మారుతి గార్లచే...

# శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం తృతీయ స్కంధే దశమోఽ ధ్యాయః

## విదుర ఉవాచ

అన్తర్హితే భగవతి బ్రహ్మ లోకపితామహః

ప్రజాః ససర్జ కతిధా దైహికీర్మానసీర్విభుః

॥ 3-10-1 ॥

యే చ మే భగవన్ పృష్టాస్త్వయ్యర్థా బహువిత్తమ

తాన్ వదస్వానుపూర్వేణ భింధి నః సర్వసంశయాన్

॥ 3-10-2 ॥

## సూత ఉవాచ

ఏవం సంచోదితస్తేన క్షత్తా కౌషారవో మునిః

ప్రీతః ప్రత్యాహ తాన్ ప్రశ్నాన్ హృదిస్థానథ భార్గవ

॥ 3-10-3 ॥

## మైత్రేయ ఉవాచ

విరించోఽపి తథా చక్రే దివ్యం వర్షశతం తపః

ఆత్మన్యాత్మానమావేశ్య యదాహ భగవానజః

॥ 3-10-4 ॥

తద్విలోక్యాబ్జసంభూతో వాయునా యదధిష్ఠితః

పద్మమంభశ్చ తత్కాలకృతవీర్యేణ కంపితమ్

॥ 3-10-5 ॥

తపసా హ్యేథమానేన విద్యయా చాత్మసంస్థయా

వివృద్ధవిజ్ఞానబలో న్యపాద్వాయుం సహంభసా

॥ 3-10-6 ॥

తద్విలోక్య వియద్వాపి పుష్కరం యదధిష్ఠితమ్

అనేన లోకాన్ ప్రాగ్గీనాన్ కల్పితాస్మీత్యచింతయత్

॥ 3-10-7 ॥

పద్మకోశం తదావిశ్య భగవత్కర్మచోదితః

ఏకం వ్యభాంక్షీదురుధా త్రిధా భావ్యం ద్విసప్తధా

॥ 3-10-8 ॥

ఏతావాన్ జీవలోకస్య సంస్థాభేదః సమాహృతః

ధర్మస్య హ్యనిమిత్తస్య విపాకః పరమేష్ఠ్యసౌ

॥ 3-10-9 ॥

## విదుర ఉవాచ

యదాత్థ బహురూపస్య హరేరద్భుతకర్మణః

కాలాఖ్యం లక్షణం బ్రహ్మాన్ యథా వర్ణయ నః ప్రభో || 3-10-10 ||

## మైత్రేయ ఉవాచ

గుణవ్యతికరాకారో నిర్విశేషోఽప్రతిష్ఠితః

పురుషస్తదుపాదానమ్+ఆత్మానం లీలయాస్సజత్ || 3-10-11 ||

విశ్వం వై బ్రహ్మ తన్మాత్రం సంస్థితం విష్ణుమాయయా

ఈశ్వరేణ పరిచ్ఛిన్నం కాలేనావ్యక్తమూర్తినా || 3-10-12 ||

యథేదానీం తథాగ్రే చ పశ్చాదప్యేతదీదృశమ్

సర్గో నవవిధస్తస్య ప్రాకృతో వైకృతస్తు యః || 3-10-13 ||

కాలద్రవ్యగుణైరస్య త్రివిధః ప్రతిసంక్రమః

ఆద్యస్తు మహతస్సర్గో గుణవైషమ్యమాత్మనః || 3-10-14 ||

ద్వితీయ స్వహమో యత్ర ద్రవ్యజ్ఞానక్రియోదయః

భూతసర్గస్తృతీయస్తు తన్మాత్రో ద్రవ్యశక్తిమాన్ || 3-10-15 ||

చతుర్థ ఐంద్రియస్సర్గో యస్తు జ్ఞానక్రియాత్మకః

వైకారికో దేవసర్గః పంచమో యన్మయం మనః || 3-10-16 ||

షష్ఠస్తు తమసస్సర్గో యస్త్వబుద్ధికృతః ప్రభో

షడిమే ప్రాకృతాస్సర్గాః వైకృతానపి మే శృణు || 3-10-17 ||

రజోభాజో భగవతో లీలేయం హరిమేధసః

సప్తమో ముఖ్యసర్గస్తు షడ్విధస్తస్థషాం చ యః || 3-10-18 ||

వనస్పత్యోషధిలతాత్వక్సారా వీరుధో ద్రుమాః

ఉత్సోతసస్తమఃప్రాయాః అంతస్సర్పా విశేషిణః || 3-10-19 ||

తిరశ్చామష్టమస్సర్గః సోఽష్టావింశద్విధో మతః  
అవిదో భూరితమసో ప్రూణజ్ఞా హృద్యవేదినః

|| 3-10-20 ||

గౌరజో మహిషః కృష్ణః సూకరో గవయో రురుః  
ద్విశఫాః పశవశ్చేమే అవిరుష్టశ్చ సత్తమ

|| 3-10-21 ||

ఖరోఽశ్వోఽశ్వతరో గౌరః శరభశ్చమరీ తథా  
ఏతే చైకశఫాః క్షత్తః శృణు పంచనఖాన్ పశూన్

|| 3-10-22 ||

శ్వా సృగాలో వృకో వ్యాఘ్రో మార్జారః శశశల్లకౌ  
సింహః కపిర్గజః కూర్మో గోధా చ మకరాదయః

|| 3-10-23 ||

కంకగృధ్రవటశ్యేనభాసభల్లూకబర్హిణః  
హంససారసచక్రాహ్వా కాకోలూకాదయః ఖగాః

|| 3-10-24 ||

అర్వాక్ ప్రోతస్తు నవమః క్షత్తరేకవిధో నృణామ్  
రజోఽధికాః కర్మపరాః దుఃఖే చ సుఖమానినః

|| 3-10-25 ||

వైకృతాస్త్రయ ఏవైతే దేవసర్గశ్చ సత్తమ  
వైకారికస్తు యః ప్రోక్తః కౌమారస్తాభయాత్మకః

|| 3-10-26 ||

దేవసర్గశ్చాష్టవిధో విబుధాః పితరోఽసురాః  
గంధర్వాప్సరసస్సిద్ధాః యక్షరక్షాంసి చారణాః

|| 3-10-27 ||

భూతప్రేతపిశాచాశ్చ విద్యాధ్రాః కిన్నరాదయః  
దశైతే విదురాఖ్యాతాః సర్గాస్తే విశ్వసృకృతాః

|| 3-10-28 ||

అతఃపరం ప్రవక్ష్యామి వంశాన్ మన్వంతరాణి చ  
ఏవం రజః ప్లుతః స్రష్టా కల్పాదిష్టాత్మభూర్హరిః

సృజత్యమోఘసంకల్పః ఆత్మైవాత్మానమాత్మనా

|| 3-10-29 ||

**ఇతి శ్రీమద్భాగవతే పారమహంస్యాం సంహితాయాం తృతీయ స్కంధే దశమోఽధ్యాయః**



అథ శ్రీమదాగవతే పారమహంస్యాం సంహితాయాం తృతీయ స్కంధే ఏకాదశోఽధ్యాయః

మైత్రేయ ఉవాచ

చరమః సద్విశేషాణామనేకోఽసంయుతస్సదా  
పరమాణుస్సవిజ్ఞేయో నృణామైక్యభ్రమో యతః

॥ 3-11-1 ॥

సత ఏవ పదార్థస్య స్వరూపావస్థితస్య యత్  
కైవల్యం పరమమహానవిశేషో నిరంతరః

॥ 3-11-2 ॥

ఏవం కాలోఽప్యనుమితః సౌక్ష్మే స్థౌల్యే చ సత్తమ  
సంస్థానభుక్త్యా భగవానవ్యక్తో వ్యక్తభుగ్విభుః

॥ 3-11-3 ॥

స కాలః పరమాణుర్వై యో భుంక్తే పరమాణుతామ్  
సతోఽవిశేషభుగ్యస్తు స కాలః పరమో మహాన్

॥ 3-11-4 ॥

అణుర్వై పరమాణూ స్యాత్ త్రసరేణుస్త్రయః స్మృతః  
జాలార్కరశ్శ్రవగతః ఖమేవానుపతన్నగాత్

॥ 3-11-5 ॥

త్రసరేణు త్రికం భుంక్తే యః కాలః స త్రుటిః స్మృతః  
శతభాగస్తు వేధస్యాత్ తైస్త్రిభిస్తు లవః స్మృతః

॥ 3-11-6 ॥

నిమేషస్త్రిలవో జ్ఞేయ ఆమ్నాతస్తే త్రయః క్షణః  
క్షణాన్ పంచ విదుః కాష్ఠాం లఘు తా దశ పంచ చ

॥ 3-11-7 ॥

లఘూని వై సమామ్నాతా దశ పంచ చ నాడికా  
తే ద్వే ముహూర్తః ప్రహరః షడ్యామః సప్త వా నృణామ్

॥ 3-11-8 ॥

ద్వాదశార్ధపలోన్మానం చతుర్భిశ్చతురంగుళైః  
స్వర్ణమాషైః కృతచ్ఛిద్రం యావత్ ప్రస్థజలప్లుతమ్

॥ 3-11-9 ॥





త్రిలోక్యాం దహ్యమానాయాం శక్త్యా సంకర్షణాగ్నినా  
యాంత్యుష్మణా మహర్లోకాజ్జనం భృగ్వాదయోఽర్దితాః      || 3-11-29 ||

తావత్త్రిభువనం సద్యః కల్పానైధితసింధవః  
ప్లావయంత్యుత్కటాటోపచండవాతేరితోర్మయః      || 3-11-30 ||

అంతస్స తస్మిన్ సలిలే ఆస్తేఽనంతాసనో హరిః  
యోగనిద్రానిమీలాక్షః స్తూయమానో జనాలయైః      || 3-11-31 ||

ఏవం విధైరహూరాత్రైః కాలగత్యోపలక్షితైః  
అపక్షితమివాస్యాపి పరమాయుర్వయశ్శతమ్      || 3-11-32 ||

యదర్థమాయుషస్తస్య పరార్థమభిధీయతే  
పూర్వః పరార్థోఽపక్రాంతో హ్యపరోఽద్య ప్రవర్తతే      || 3-11-33 ||

పూర్వస్యాదౌ పరార్థస్య బ్రాహ్మణామ మహానభూత్  
కల్పో యత్రాభవద్భ్రహ్మ శబ్దబ్రహ్మేతి యం విదుః      || 3-11-34 ||

తస్యైవ చాంతే కల్పోఽభూద్యం పాద్యమభిచక్షతే  
యద్ధరేర్నాభిసరస ఆసీల్లోకసరోరుహమ్      || 3-11-35 ||

అయం తు కథితః కల్పో ద్వితీయస్యాపి భారత  
వారాహ ఇతి విఖ్యాతో యత్రాసీత్ నూకరో హరిః      || 3-11-36 ||

కాలోఽయం ద్విపరార్థాభ్యో నిమేష ఉపచర్యతే  
అవ్యాకృతస్యానంతస్య హ్యనాదేర్జగదాత్మనః      || 3-11-37 ||

కాలోఽయం పరమాణ్వాదిః ద్విపరార్థాంత ఈశ్వరః  
నైవేశితుం ప్రభుర్భుమ్న ఈశ్వరో ధామమానినామ్      || 3-11-38 ||



వికారైః సహితో యుక్తైర్విశేషాదిభిరావృతః

ఆండకోశో బహిరయం పంచాశతోఽటి విస్తృతః

॥ 3-11-39 ॥

దశోత్తరాధికైర్వ్యత్ర ప్రవిష్టః పరమాణువత్

లక్ష్యతేఽంతర్గతాశ్చాన్యే కోటిశో హ్యండరాశయః

॥ 3-11-40 ॥

తదాహురక్షరం బ్రహ్మ సర్వకారణకారణమ్

విష్ణోర్ధామ పరం సాక్షాత్పురుషస్య మహాత్మనః

॥ 3-11-41 ॥

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే ఏకాదశోఽధ్యాయః

---

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

---